

“இனிமையான குழந்தைகளே! சதா இதே நஷாவில் இருங்கள், அதாவது ஞானக்கடல் பாபா ஞானத்தைக் கொடுத்து நம்மை சுவதரிசனச் சக்கரதாரி, திரிகாலதரிசியாக ஆக்கியுள்ளார். நாம் பிரம்மா முகவம்சாவளி பிராமணர்கள் ”.

கேள்வி : குழந்தைகள் நீங்கள் பிராமணர்கள் ஆனதுமே பத்மாபதம் பாக்யசாலி ஆகி விடுகிறீர்கள்-எப்படி?

பதில் : பிராமணர் ஆவது என்றால், ஒரு வினாடியில் ஜீவன்முக்தி அடைவதாகும். தந்தையின் குழந்தையாக ஆனதும் ஆஸ்திக்கு அதிகாரம் கிடைத்து விட்டது. ஆக, ஜீவன்முக்தி உங்களது உரிமை. அதனால் நீங்கள் பத்மாபதம் பாக்யசாலிகள். மற்றபடி இந்த மரண உலகத்திலோ எந்த ஒரு சௌபாக்யசாலியும் கூட கிடையாது. அகால மரணம் நடந்து கொண்டே இருக்கிறது. குழந்தைகள் நீங்கள் இப்போது காலன் மீது வெற்றி கொள்கிறீர்கள். உங்களுக்கு திரிகாலதரிசித் தன்மையின் ஞானமும் உள்ளது. சிவபாபா 21 பிறவிகளுக்காக உங்கள் பையை நிரப்பிக் கொண்டிருக்கிறார்.

ஓம் சாந்தி. குழந்தைகள் புரிந்து கொண்டிருக்கிறார்கள், நாம் முள்ளிலிருந்து மலராக ஆகிக் கொண்டிருக்கிறோம், அதாவது மனிதரில் இருந்து தேவதை ஆகிக் கொண்டிருக்கிறோம். குழந்தைகள் அறிவார்கள், இது முட்களின் காடாகும். இப்போது மீண்டும் பூக்களின் தோட்டத்திற்குச் செல்ல வேண்டும். இந்த டில்லியும் கூட ஏதோ சமயத்தில் பரிஸ்தானாக (சொர்க்கம்) இருந்தது. தேவதைகள் இருந்தபோது குழந்தைகள் நீங்கள் ராஜ்யம் செய்தீர்கள். பிறகு சிலர் ராஜா, மகாராஜா ரூபத்தில், சிலர் பிரஜை ரூபத்தில். இதையோ அனைவரும் அறிந்துள்ளனர்-நிச்சயமாக இப்போது சிருஷ்டி சடுகாடாக ஆகப்போகின்றது. அதன் மீது நீங்கள் பரிஸ்தானை உருவாக்குவீர்கள். நீங்கள் அறிவீர்கள், இந்த முழு உலகமுமே புதியதாக ஆகின்றது. யமுனை நதிக்கரையில் ராதை-கிருஷ்ணர், லட்சுமி-நாராயணர் இருந்தனர். ராதை-கிருஷ்ணர் ராஜ்யம் செய்தனர் என்பது கிடையாது. ராதை வேறு ராஜதானியிலும் கிருஷ்ணர் வெறொரு ராஜதானியிலும் இருந்தனர். இருவருக்கும் பிறகு சுயம்வரம் நடைபெற்றது. சுயம்வரத்திற்குப் பிறகு இவர்கள் தான் லட்சுமி-நாராயணராக ஆகின்றனர். பிறகு இந்தப் பரிஸ்தானில் யமுனை நதியின் கரையில் ராஜ்யம் செய்கின்றனர். இந்த சிம்மாசனம் மிகப் பழையதாகும். ஆதி சனாதன தேவி-தேவதை களின் சிம்மாசனம் உருவாகியே வந்துள்ளது. ஆனால் இவ்விஷயங்களைக் குழந்தைகளாகிய நீங்கள் தான் அறிவீர்கள். நீங்கள் தான் உங்களுடைய பரிஸ்தானை உருவாக்கிக் கொண்டிருக்கிறீர்கள். ராஜதானியை ஸ்தாபனை செய்கிறீர்கள். எப்படி? யோகபலத்தினால். தேவி-தேவதைகளின் ராஜ்யம் சண்டையினால் உருவாகவில்லை. நீங்கள் இங்கே இராஜயோக பலத்தைக் கற்றுக் கொள்வதற்காக வந்திருக்கிறீர்கள். இதை 5000 ஆண்டுகளுக்கு முன் கற்றுக் கொண்டிருக்கிறீர்கள். நீங்கள் சொல்வீர்கள், ஆம் பாபா, கல்பத்திற்கு முன்பும் கூட இதே நாள் இதே சமயம் நான் பாபாவிடம் படிப்பைக் கற்றுக் கொண்டிருக்கிறேன். இங்கே குழந்தைகள் மட்டுமே வருகின்றனர். குழந்தைகள் அல்லாமல் பாபா வேறு யாரிடமும் பேச முடியாது. பாபா சொல்கிறார், நான் குழந்தைகளுக்குத் தான் கற்றுக் கொடுக்கிறேன். உங்களுக்கு எவ்வளவு நஷா இருக்க வேண்டும்! ஞானத்தின் கடலாக பாபா இருக்கிறார் அவரைத் தான் ஞான-ஞானேஸ்வர் எனச் சொல்கின்றனர். இதனுடைய அர்த்தமாவது, ஞானக்கடலாக இருக்கும் ஈஸ்வரன் இச்சமயம் உங்களுக்கு ஞானத்தைக் கொடுக்கிறார். எத்தகைய ஞானம்? சிருஷ்டியின் ஆதி மத்ய அந்தத்தின் ஞானம். குழந்தைகள் நீங்கள் சுவதரிசனச் சக்கரதாரி ஆகிறீர்கள். நீங்கள் பிரம்மா வம்சிகள். விஷ்ணுவம்சிகள் ராஜ்யம் செய்யப் போகிறவர்கள், சுவதரிசனச் சக்கரதாரியோ, திரிகாலதரிசியோ அல்ல. பிரம்மா வம்சிகளாக உள்ள நீங்கள் பிறகு தேவதை ஆவீர்கள். நாம் தான் சூரியவம்சிகளாக இருந்தோம், பிறகு சந்திரவம்சத்தில் சென்றோம். பிறகு வைசிய வம்சி, சூத்திர வம்சி ஆனோம். இப்போது மீண்டும் நாம் பிராமண வம்சத்தினர் ஆகியிருக்கிறோம். நீங்கள் நிச்சயமாக அறிவீர்கள், நாம் சுவதரிசனச் சக்கரதாரிகள். முழு சிருஷ்டியின் ஆதி மத்ய அந்தத்தின் ஞானம் நமக்குள் உள்ளது. இதனால் தான் பிறகு சக்கரவர்த்தி ராஜா ராணி ஆவோம். இந்த ஞானம் அனைத்து தர்மங்களைச் சேர்ந்தவர்களுக்குமானது. சிவபாபா அனைவருக்கும் சொல்கிறார், இந்த பிரம்மாவுக்கும் சொல்கிறார், இவருடைய ஆத்மாவும் இப்போது கேட்டுக் கொண்டிருக்கிறது. நீங்கள் இப்போது பிராமணர்கள். ஒவ்வொரு மனிதரும் சிவபாபாவின் குழந்தை என்பதோடு பிரம்மா பாபாவின் குழந்தையும் ஆவர். பிரம்மா என்பவர் சரீர சம்பந்தத்தில் கிரேட் கிரேட் கிராண்ட் ஃபாதர் ஆவார். சிவபாபா அனைவருடைய

ஆன்மிகத் தந்தையாவார். சிவபாபாவை பிரஜாபிதா எனச் சொல்ல மாட்டார்கள். சிவபாபா ஆத்மாக்களின் தந்தையாவார். பாபா சொல்கிறார், நான் பாரதவாசிகளுக்கு ராஜ்ய பாக்கியத்தைத் தருகிறேன். வைரம் போல் சதா சுகமானவர்களாக ஆக்குகிறேன். 21 பிறவிகளுக்கான ஆஸ்தியைத் தருகிறேன். பிறகு அவர்கள் பூஜைக்குரிய நிலையிலிருந்து பூஜாரி ஆகும்போது என்னை நிந்தனை செய்யத் தொடங்குகின்றனர். பாபா சொல்கிறார் - நான் உங்களுடைய எவ்வளவு உயர்ந்த தந்தையாக இருக்கிறேன்! நான் தான் பாரதத்தை ஹெவன், பேரடைஸ் (சொர்க்கமாக) ஆக்குகிறேன். நீங்கள் பிறகு சர்வவியாபி எனச் சொல்லி நிந்தனை செய்கிறீர்கள். 5000 ஆண்டுகளுக்கு முன் பாரதம் சொர்க்கமாக இருந்தது. நேற்றைய விஷயம். நீங்கள் தான் ராஜ்யம் செய்தீர்கள். ஒளிப்பிரகாசமாக இருந்தது. இன்று இருள் நிறைந்துள்ளது. ஆனால் இங்கே சொர்க்கம் இருப்பதாக நினைக்கின்றனர். பாரதவாசிகள் பாடுகின்றனர், புது உலகில் புது பாரதம் ராமராஜ்யம் வேண்டும் என்று. மனிதர்கள் பிறகு இதைத்தான் புதியது என நினைத்துக் கொண்டிருக்கின்றனர். இதுவோ டிராமா. இச்சமயம் மாயாவின் கடைசி நேரத்தின் பகட்டு உள்ளது. இப்போது இராவண ராஜ்யம் அழிந்து ராமராஜ்யம் வர வேண்டும். ராமராஜ்யம் என்பது ராம் சீதாவின் ராஜ்யம் அல்ல. சூரியவம்சி ராஜ்யம் தான் ராமராஜ்யம் எனச் சொல்லப் படுகின்றது. நீங்கள் வந்திருக்கிறீர்கள், சூரியவம்சி ராஜா ராணி ஆவதற்காக. இது இராஜயோகமாகும். இந்த ஞானம் ஒன்றும் பிரம்மா அல்லது கிருஷ்ணர் சொல்லித் தருவதல்ல. பதீத பாவன் நம்முடைய தந்தை, அவர் முழு உலகத்தையும் சொர்க்கமாக ஆக்குபவர், சுகம் சாந்தி தருபவர். இந்த பாரதம் முதலில் சுகதாமாக இருந்தது. அனைவரும் வருவதோ சாந்திதாமத்தில் இருந்து தான். நான் ஆத்மா முதலில் சாந்திதாமத்தில் வசிப்பவன். ஆத்மாவே தான் பரமாத்மா என்பது கிடையாது. நான் ஆத்மா சூரியவம்சியாக இருந்தேன். பிறகு சத்திரிய, வைசிய, சூத்திரன் ஆனேன். இப்போது மீண்டும் பிராமண வம்சத்தில் வந்துள்ளேன். இது சக்கரம், அதாவது குடடிக்கரண விளையாட்டு. முதல்-முதலில் உயர்ந்த பிராமணர், பிறகு சத்திரியர். மொத்தம் 84 பிறவிகள் எடுக்க வேண்டியுள்ளது. குழந்தைகளே, இதில் குழம்புவதற்கான விஷயம் எதுவும் கிடையாது. ஒரு வினாடியில் ஜீவன்முக்தி. தந்தைக்குக் குழந்தை ஆனதுமே ஆஸ்திக்கு அதிகாரி ஆகி விட்டோம். தாயின் கர்ப்பத்திலிருந்து வெளிவந்ததுமே ஆஸ்தியைப் பெற்றுக் கொண்டோம். இதுவும் கூட ஒரு வினாடியின் விஷயம் தான். ஜனகருக்கு ஒரு வினாடியில் ஜீவன்முக்தி கிடைத்தது இல்லையா? நீங்களும் கூட ஈஸ்வரனுடையவர்களாக ஆகியிருக்கிறீர்கள் என்றால் ஜீவன்முக்தி உங்களுடைய உரிமையாகும். நீங்கள் அமரலோகத்தின் மாலிக் (எஜமானர்) ஆகிறீர்கள். இது மரண உலகம். உங்களை விட சௌபாக்கியசாலி வேறு யாரும் கிடையாது. இங்கோ அகால மரணம் ஏற்பட்டு விடுகின்றது. இப்போது நீங்கள் காலன் மீது வெற்றி கொள்கிறீர்கள். பாபா காலனுக்கெல்லாம் மேலான காலன். ஆக, அந்தத் தந்தையிடமிருந்து உங்களுக்கு எவ்வளவு ஆஸ்தி கிடைக்கின்றது! சந்நியாசிகள் இதை அறிய மாட்டார்கள். அனைத்து தர்மங்களைப் பற்றியும் கூட அறிந்து கொள்ள வேண்டும். அதனால் இந்தச் சித்திரங்கள் உருவாக்கப் பட்டுள்ளன. இது பாடசாலையாகும். யார் கற்றுத் தருகிறார்? பகவான் கற்பிக்கிறார். கிருஷ்ணர் கற்றுத் தருவதில்லை. ஞானக்கடல் கிருஷ்ணரல்ல. அவரோ பரமபிதா பரமாத்மா, அவர் தாம் உங்களுக்கு ஞானம் தந்து கொண்டிருக்கிறார். நீங்கள் ஞானகங்கைகள். தேவதைகளிடமோ இந்த ஞானம் இருப்பதே இல்லை. பிராமணர்களாகிய உங்களிடம் தான் இந்தத் திரிகாலதரிசித் தன்மையின் ஞானம் உள்ளது. நீங்கள் தான் இச்சமயம் இந்த ஞானத்தைக் கற்றுக்கொண்டு ஆஸ்தி பெறுகிறீர்கள். இராஜயோகம் கற்றுக் கொண்டு சொர்க்கத்தின் ராஜா ராணி ஆகிறீர்கள்.

நீங்கள் அறிவீர்கள், நாம் பாபா மூலம் காலன் மீது வெற்றி கொள்வோம். அங்கே உங்களுக்கு சாட்சாத்காரம் ஆகுமென்றால் இந்தப் பழைய சரீரத்தை விட்டுப்போய் சிறிய குழந்தையாக ஆவீர்கள். பாம்பின் உதாரணம்..... இந்த அனைத்து உதாரணங்களும் உங்களுக்காகவே தான். இதே பாரதம் முதலில் சிவாலயமாக இருந்தது. சைதன்ய தேவி-தேவதைகளின் ராஜ்யம் இருந்தது. அவர்களுக்குக் கோவில்கள் கட்டப்பட்டுள்ளன. சிவபாபா வந்து சிவாலயத்தை உருவாக்குகிறார். இராவணன் பிறகு வேசியாலயத்தை உருவாக்குகிறான். இராவணன் என்பது என்ன பொருள் என்பதை பெரிய-பெரிய வித்வான் பண்டிதர்களும் கூட அறியவில்லை. நீங்கள் அறிவீர்கள், இராவணனுடைய ராஜ்யம் அரைக்கல்பம் நடைபெறுகின்றது. டில்லியில் முதலில் பகவான்-பகவதி லட்சுமி-நாராயணரின் ராஜ்யம் இருந்தது. சொல்லவும் செய்கின்றனர், கிறிஸ்துவுக்கு 3000 ஆண்டுகளுக்கு முன் பாரதம் சொர்க்கமாக இருந்தது. ஆனால் பிறகு மறந்து விட்டுள்ளனர். யாராவது இறந்து விட்டால் சொல்கின்றனர், சொர்க்கவாசி ஆகிவிட்டார் என்று. வாயை இனிப்பாக்கி விடுகின்றனர். எப்போது பாரதம் சொர்க்கமாக இருந்ததோ, அப்போது மறு பிறவியும் கூட சொர்க்கத்தில் நடைபெற்றது. இப்போது பாரதம் நரகமாக உள்ளதென்றால் புனர்ஜென்மமும்

நரகத்திலேயே எடுக்கின்றனர். பாபா சொல்கிறார், குழந்தைகளே, உங்களுக்கு நினைவு இருக்கிறது இல்லையா - கல்ப-கல்பமாக நான் வந்து உங்களை சொர்க்கத்தின் மாலிக் (எஜமானன்) ஆக்குகின்றேன். இப்போது பதீத்திலிருந்து பாவனமாக ஆகிக் கொண்டிருக்கிறீர்கள். இந்தக் காரியம் ஒரே ஒரு பாபா வினுடையதாகும். குழந்தைகளின் புத்தியில் உள்ளது-உயர்ந்தவரிலும் உயர்ந்தவர் சிவபாபா, இந்த பிரம்மா மூலம் அமர்ந்து அனைத்து வேத-சாஸ்திரங்களின் சாரத்தைச் சொல்லிப் புரிய வைக்கிறார். பக்தி மார்க்கத்திலோ மனிதர்கள் செலவு செய்து-செய்தே சோழி போல் ஆகிவிட்டுள்ளனர். பாபா சொல்கிறார், நான் குழந்தைகளாகிய உங்களுக்கு வைர-வைடுரிங்களாலான மாளிகைகளை உருவாக்கிக் கொடுத்தேன். பிறகோ நீங்கள் கீழே இறங்கியாக வெண்டுமென்றே இருந்தது. கலைகள் குறைந்தாக வேண்டுமென்றே இருந்தது. அந்தச் சமயத்தில் யாரும் மேலே உயர முடியாது. ஏனென்றால் அது கீழே இறங்கும் கலையின் சமயமாகும். இச்சமயம் நீங்கள் அனைவரிலும் உயர்ந்த ஈஸ்வரியக் குழந்தைகள். பிறகு தேவதா, சத்திரியர்..... ஆகியே தீர வேண்டும். எவ்வளவு தான் ஒருவர் தான் புண்ணியம் செய்தாலும் பக்தி மார்க்கத்தில் செலவு செய்து-செய்தே கலை இறங்கித் தான் ஆகவேண்டும். பாபாவும் குழந்தைகளிடம் கேட்கிறார், நான் உங்களை இவ்வளவு செல்வந்தர்களாக ஆக்கினேன். நீங்கள் அனைத்து செல்வங்களையும் எங்கே தொலைத்தீர்கள்? குழந்தைகள் சொல்கின்றனர், பாபா, உங்களுக்குத் தான் கோவில் கட்டினோம். இப்போது மீண்டும் சிவ போலாநாத் பாபா நம்முடைய 21 பிறவிகளுக்கு புத்தியாகிய பையை நிரப்பிக் கொண்டிருக்கிறார். பாபா சொல்கிறார், ஐ யேம் யுவர் ஒபீடியன்ட் சர்வென்ட் (நான் உங்களுடைய கீழ்ப்படிதலான சேவகன்)..... மோஸ்ட் ஒபீடியன்ட் ஃபாதர் (மிகவும் கீழ்ப்படிதலான தந்தை), மோஸ்ட் ஒபீடியன்ட் டீச்சர் (மிகவும் கீழ்ப்படிதலான ஆசிரியர்). பரலெளகிக் தந்தை, பரலெளகிக் ஆசிரியர் மற்றும் பரலோகத்தில் வசிக்கும் மிகக் கீழ்ப்படிதலான சத்குருவாகவும் இருக்கிறேன். உங்களை உடன் அழைத்துச் செல்வேன். வேறு எந்த ஒரு குருவும் உங்களை உடன் அழைத்துச் செல்ல மாட்டார்கள். இதில் பயப்படுவதற்கான விஷயம் எதுவும் இல்லை. இப்போது குழந்தைகளாகிய உங்களுக்கு ஞானத்தின் மூன்றாவது கண் கிடைத்துள்ளது. இந்தக் கண்களால் இந்த (பிரம்மா) பாபாவைப் பார்க்கிறீர்கள். சிவபாபாவோ புத்தியின் கண்களால் அறிந்து கொள்ளப்படுகிறார். ஆஸ்தி சிவபாபாவிடமிருந்து கிடைக்கின்றது. இந்த பிரம்மாவக்கும் கூட ஆஸ்தி சிவபாபாவிடமிருந்து கிடைத்துக் கொண்டிருக்கின்றது. உயர்ந்தவரிலும் உயர்ந்தவர் சிவபாபா, பிறகு பிரம்மா விஷ்ணு சங்கர், பிறகு பிரம்மா சரஸ்வதி, பிறகு லட்சுமி-நாராயணர். அவ்வளவு தான். அவர்கள் (பக்தியில்) எவ்வளவு ஏராளமான சித்திரங்களை உருவாக்கி யுள்ளனர்! 6-8 புஜங்கள் உள்ளவர்கள் யாரும் கிடையாது. இவை அனைத்தும் பக்தி மார்க்கத்தின் விளையாட்டாகும். நேரமும் வீண், சக்தியும் வீணாகிறது..... உண்மையில் சர்வ சாஸ்திரங்களின் சிரேணாமணி கீதையாகும். அதிலும் கூட தந்தைக்குப் பதிலாகக் குழந்தையின் பெயரைப் போட்டு ஒரு பெரும் பிழை செய்துள்ளனர். இதுவும் டிராமா. அனைவருக்கும் சக்தி அளிப்பவர், பதீத பாவன் ஒரு பாபா மட்டுமே. பிறகு இரண்டாவது தந்தை பிரஜாபிதா பிரம்மா, மூன்றாவது லெளகிக் தந்தை. ஒவ்வொரு பிறவிலும் இரண்டு தந்தையர் கிடைக்கின்றனர். இந்த ஒரு சமயத்தில் தான் மூன்று தந்தையர் கிடைக்கின்றனர். இதில் குழப்பமடைவதற்கான எந்த ஒரு விஷயமும் இல்லை. ஞானம், பக்தி, வைராக்கியம் எனச் சொல்கின்றனர். இப்போது வைராக்கியமும் கூட இரண்டு வகையாக உள்ளது. ஒன்று எல்லைக்குட் பட்டது, இன்னொன்று எல்லைக்கப்பாற்பட்டது. சந்நியாசிகளோ, வீடு-வாசலை விட்டுக் காட்டுக்குச் சென்று விடுகின்றனர். இங்கோ நீங்கள் பழைய உலகத்தையே புத்தி மூலம் விட்டுவிடுகிறீர்கள். அது ஹடயோகம். இது ராஜயோகம். ஹடயோகி ஒருபோதும் இராஜயோகத்தைக் கற்பிக்க முடியாது. மிக நல்ல நல்ல விஷயங்கள் புரிந்து கொள்ள வேண்டியவையாகும். குழந்தைகள் நீங்கள் தான் இச்சமயம் முள்ளிலிருந்து மலராக ஆகின்றீர்கள். முதல் நம்பரிலோ தேக அபிமானத்தின் மிகப்பெரிய முள் உள்ளது. அதை பாபா தான் விடச்செய்ய முடியும். வேறு யாருக்கும் அந்த சக்தி கிடையாது. நல்லது.

இனிமையிலும் இனிமையான தேடிக்கண்டெடுக்கப்பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணைக்கான முக்கிய சாரம் :

- 1) இந்தப் பழைய உலகத்தை புத்தி மூலம் மறந்து எல்லையற்ற வைராக்கி ஆகவேண்டும். தேக அபிமானத்தின் பூதத்தை வெளியேற்றிவிட வேண்டும்.
- 2) பாபாவுக்கு சமமாகக் கீழ்ப்படிதலானவர் ஆகி சேவை செய்ய வேண்டும். தன்னைப்போல் மற்றவர்களை ஆக்க வேண்டும். எந்த ஒரு விஷயத்திலும் குழப்பமடையக் கூடாது.

வரதானம் : ஒவ்வொரு நிமிடத்தையும் கடைசி நிமிடம் என உணர்ந்து சதா தயார் நிலையில் இருக்கக் கூடிய தீவிர புருஷார்த்தி ஆகுக.

எந்தக் குழந்தைகள் தீவிரப் புரு ஈர்த்தியாக இருக்கிறார்களோ, அவர்கள் ஒவ்வொரு நிமிடத்தையும் கடைசி நிமிடம் என உணர்ந்து சதா தயார் நிலையில் இருப்பார்கள். இப்போதோ வினாசம் நடைபெறுவதற்கு இன்னும் சமயம் ஆகும், பிறகு தயாராகி விடலாம் என்று நினைக்க மாட்டார்கள். அந்தக் கடைசி நிமிடத்தைப் பார்ப்பதற்கு பதிலாக இதையே நினைபுங்கள், அதாவது தனது கடைசி நிமிடத்தைப் பற்றி எந்த ஒரு நிச்சயமும் கிடையாது, தனது ஸ்திதி சதா விடுபட்டதாக, உயர்ந்ததாக இருக்க வேண்டும். அனைத்திலிருந்தும் விடுபட்டு பாபாவுக்குப் பிரியமானவர்களாக, முழுப் பற்றற்றவர்களாக இருக்க வேண்டும். சதா மோகமற்றவராக, விகல்பமற்றவராக, வியர்த்தமற்றவராக, வீணானதும் கூட இல்லாதிருக்க வேண்டும். அப்போது எவர் ரெடி என்று சொல்வார்கள்.

கலோகன் : ஆபத்தான சமயத்தில் கௌரவமாகத் தேர்ச்சி பெற (பாஸ் வித் ஆனர்) வேண்டுமானால் அனுசரித்துப் போவதற்கான (அட்ஜஸ்ட்) சக்தியை அதிகப் படுத்துங்கள்.